

# తెలంగాణ అభివృద్ధి బీఆర్ఎస్ తోనే సాధ్యం



బీఆర్ఎస్ లో చేరినవారితో మంత్రి మహేందర్ రెడ్డి, ఎమ్మెల్యే యాదయ్య

## మంత్రి మహేందర్ రెడ్డి ఎమ్మెల్యే యాదయ్య సమక్షంలో బీఆర్ఎస్ లో చేరిన బీజేపీ, కాంగ్రెస్ శ్రేణులు

శంకర్ పల్లి, అక్టోబర్ 7 : రాష్ట్రంలో ప్రవేశపెట్టిన సంక్షేమ పథకాలకు ఆకర్షితులై పలు పార్టీల నేతలు బీఆర్ఎస్ పార్టీలో చేరుతున్నారని రాష్ట్ర భూగర్భ వనరుల శాఖ మంత్రి మహేందర్ రెడ్డి అన్నారు. శనివారం శంకర్ పల్లి మండలం మహారాజ్

పేట్ గ్రామంలోని పలువురు బీజేపీ, కాంగ్రెస్ శ్రేణులు ఎమ్మెల్యే యాదయ్య ఆధ్వర్యంలో మంత్రి మహేందర్ రెడ్డి సమక్షంలో బీఆర్ఎస్ పార్టీలో చేరారు. ఈ సందర్భంగా వారు మాట్లాడుతూ.. దేశంలో ఏ రాష్ట్రంలోనూ లేని అభివృద్ధి, సంక్షేమ పథకాలు తెలంగాణలో అమలువుతున్నాయని పేర్కొన్నారు. రాష్ట్రం మరింత అభివృద్ధి చెందాలన్నా, పేదలకు న్యాయం జరగాలన్నా సీఎం కేసీఆర్ తోనే సాధ్యమని వారు స్పష్టం చేశారు.

## జాతీయ స్టాయి ఇన్ స్పైర్ మనక్ పోటీలకు ఉమాదేవి ఎంపిక



ఉమాదేవిని అభినందిస్తున్న ప్రిన్సిపాల్ రమాదేవి తదితరులు

మొయినాబాద్, అక్టోబర్ 7 : తొలుకట్టా గ్రామంలో ఉన్న తెలంగాణ సాంఘిక సంక్షేమ గురుకుల బాలికల చేవెళ్ల కళాశా


లకు చెందిన విద్యార్థిని ఉమాదేవి ఎంపికైంది. ఢిల్లీ లో ఈ నెల 9 నుంచి 11 వరకు జాతీయస్టాయిలో నిర్వహించే పోటీల్లో పాల్గొననున్నది. పాఠశాల గైడ్ టీచర్ శ్రేణి, సత్విందర్ కార్ సారధ్యంలో, సాజన్యంతో ఉమాదేవి తయారుచేసిన ప్లాస్టిక్ ఈటింగ్ ఎడిబుల్ మిష్రూమ్ ప్రాజెక్టును ఈ ఏడాది జనవరిలో నిర్మల్లో నిర్వహించిన రాష్ట్ర స్టాయి పోటీల్లో ప్రదర్శించడంతో జాతీయ స్టాయి పోటీలకు ఎంపికైంది. ఈ పోటీల్లో పాల్గొనడానికి వెళ్తున్న ఉమాదేవిని ఆర్.సీవీ డాక్టర్ శారద, కళాశాల ప్రిన్సిపాల్ రమాదేవి, ఉపాధ్యాయులు అభినందించారు.

# సంక్షేమంలో దేశానికే ఆదర్శం తెలంగాణ

## ఇబ్రహీంపట్నం ఎమ్మెల్యే కిషన్ రెడ్డి బీఆర్ఎస్ లో చేరిన మాలీ యాదవ సంఘం నాయకులు

ఇబ్రహీంపట్నం, అక్టోబర్ 7 : సంక్షేమ పథకాల అమలులో దేశంలో బీఆర్ఎస్ ప్రభుత్వానికి ఎవరూ సాటిరారని బీఆర్ఎస్ రంగారెడ్డి జిల్లా అధ్యక్షుడు, ఇబ్రహీంపట్నం ఎమ్మెల్యే మంచెరెడ్డి కిషన్ రెడ్డి అన్నారు. యాచారం మండలం మాలీకు చెందిన యాదవ సంఘం నాయకులు శనివారం ఎమ్మెల్యే కిషన్ రెడ్డి సమక్షంలో క్యాంపు కార్యాలయంలో బీఆర్ఎస్ లో చేరారు. వారికి ఎమ్మెల్యే గులాబీ కండువాల కప్పి పార్టీలోకి ఆహ్వానించారు. ఈ సందర్భంగా ఎమ్మెల్యే మాట్లాడుతూ.. ముఖ్యమంత్రి కేసీఆర్ సారధ్యంలో దేశంలో ఎక్కడా లేని విధంగా తెలంగాణలో పేద ప్రజల సంక్షేమం కోసం కోట్లాది రూపాయలు వెచ్చించి అనేక రకాల పథకాలు అమలు చేస్తున్నారని తెలిపారు. కులవృత్తులను ప్రోత్సహిస్తున్నారన్నారు.

ముఖ్యంగా దళిత బంధు, బీసీ బంధు, గృహలక్ష్మితో పాటు డబుల్ బెడ్రూం ఇండ్లు పంపిణీ చేసిన ఘనత బీఆర్ఎస్ ప్రభుత్వానికే దక్కుతుందని ఎమ్మెల్యే పేర్కొన్నారు. కార్యక్రమంలో యాచారం మండల అధ్యక్షుడు రమేష్ గౌడ్, జడ్పీటీసీ జంగమ్మ, నాయకులు సుభానీ, మహేశ్, శివ ఉన్నారు. ఎమ్మెల్యేను కలిసిన కొంగరలూరి గౌడ్ సంఘం నాయకులు ఎమ్మెల్యే కిషన్ రెడ్డిని శనివారం ఆదిబట్ల మున్సిపాలిటీ కొంగరలూరి గ్రామానికి చెందిన గౌడ్ సంఘం నాయకులు క్యాంపు కార్యాలయంలో మర్యాదపూర్వకంగా కలిసారు. గ్రామంలో అత్యధిక కమ్యూనిటీగల తమకు సంఘం భవనం లేనందున నిధులు.., తాటి, కాశ వనాల పెంపు కోసం, కుల వృత్తి అవసరాల కోసం స్థలాన్ని కేటాయించాలని కోరారు. దీనిపై స్పందించిన ఎమ్మెల్యే వెంటనే అధికారులతో పోస్ లో మాట్లాడి వెంటనే సమస్యను పరిష్కరించి స్థలాన్ని కేటాయిస్తానని తెలిపారు. దీంతో పాటు సంఘం భవన నిర్మాణానికి కృషిచేస్తానని ఎమ్మెల్యే హామీ ఇచ్చారు.



ఎమ్మెల్యే మంచెరెడ్డి కిషన్ రెడ్డి సమక్షంలో బీఆర్ఎస్ పార్టీలో చేరిన మాలీ యాదవ సంఘం నాయకులు

# తెలంగాణ పోలీస్ నంబర్ వన్

- ◆ హోం శాఖ మంత్రి మహమూద్ అలీ
- ◆ దేశంలో ఉన్న సీసీ కెమెరాల్లో 64 శాతం తెలంగాణలోనే..
- ◆ సీఎం కేసీఆర్ పాలనలో అన్ని రంగాల్లో అగ్రభాగాన తెలంగాణ
- ◆ కడ్రాల్ లో నూతన పోలీస్ స్టేషన్ భవనం ప్రారంభం
- ◆ పాల్గొన్న డీజీపీ అంజనుకుమార్, ఎంపీ రాములు, ఎమ్మెల్యే జైపాల్ యాదవ్, సైబరాబాద్ సీపీ స్టీఫెన్ రవీంద్ర



పోలీస్ స్టేషన్ ప్రారంభోత్సవ సమావేశంలో మాట్లాడుతున్న హోం శాఖ మంత్రి మహమూద్ అలీ. చిత్రంలో ఎంపీ రాములు, ఎమ్మెల్యే జైపాల్ యాదవ్, డీజీపీ అంజనుకుమార్

కడ్రాల్, అక్టోబర్ 7 : శాంతిభద్రతల పరిరక్షణలో తెలంగాణ పోలీస్ వ్యవస్థ దేశంలోనే నంబర్ వన్ గా ఉన్నదని, రాష్ట్రంలో పోలీసులు చేస్తున్న సేవలు దేశానికే ఆదర్శంగా నిలుస్తున్నాయని హోం శాఖ మంత్రి మహమూద్ అలీ అన్నారు. కడ్రాల్ లో సీఎస్ ఆర్ నిధులు రూ.2 కోట్లతో నిర్మించిన నూతన పోలీస్ స్టేషన్ భవనాన్ని శుక్రవారం డీజీపీ అంజనుకుమార్, ఎంపీ రాములు, ఎమ్మెల్యే జైపాల్ యాదవ్, సైబరాబాద్ కమిషనర్ స్టీఫెన్ రవీంద్రతో కలిసి ఆయన ప్రారంభించారు. ఈ సందర్భంగా ఎమ్మెల్యే జైపాల్ యాదవ్ అధ్యక్షతన ఏర్పాటు చేసిన సమావేశంలో మంత్రి మహేందర్ రెడ్డి మాట్లాడారు.

### పోలీస్ వ్యవస్థ పటిష్ఠం

తెలంగాణ రాష్ట్రం ఏర్పడిన తర్వాత సీఎం కేసీఆర్ పోలీస్ వ్యవస్థను పటిష్ఠం చేశారని మంత్రి మహమూద్ అలీ తెలిపారు. దేశంలో ఎక్కడా లేని విధంగా రూ.585 కోట్లతో కమాండ్ కంట్రోల్ సెంటర్ను, నేరాల నియంత్రణకు రాష్ట్రవ్యాప్తంగా సీసీ కెమెరాలు ఏర్పాటు చేసినట్లు తెలిపారు. దేశంలో ఉన్న సీసీ కెమెరాల్లో 64 శాతం కెమెరాలు తెలంగాణలోనే ఉన్నాయన్నారు. ప్రభుత్వం అత్యాధునిక సౌకర్యాలతో పోలీస్ స్టేషన్లను ఏర్పాటు చేస్తున్నదని, కడ్రాల్ లో నిర్మించిన పోలీస్ స్టేషన్ అద్భుతంగా ఉన్నదని తెలిపారు. రాష్ట్రం ఏర్పడక ముందు ఉన్న రక్షణ వ్యవస్థ, ప్రస్తుత పోలీస్ వ్యవస్థకు చాలా వ్యత్యాసం ఉందన్నారు. గతంలో పోలీసులు అంటే ప్రజలకు భయం ఉండేదని, ప్రస్తుతం తెలంగాణ ప్రభుత్వం అమలు చేస్తున్న ఫ్రెండ్లీ పోలీసింగ్ తో పోలీసులపై గౌరవం, మర్యాద ఏర్పడిందని తెలిపారు. రాష్ట్రం ఏర్పడితే తెలంగాణలో ఘర్షణలు జరుగుతాయని, లా అండ్ కంట్రోల్ అడుపు తప్పకుండానే కొందరు భయంకరమైన గురిచేశారని, రాష్ట్రం సిద్ధించిన తర్వాత ఇప్పటి వరకు ఒక్క ఘర్షణ కూడా జరుగలేదన్నారు. గతంలో రాష్ట్రంలో రెండు కమిషనరీలు ఉండగా, ప్రభుత్వం వాటిని 93 పెంచినందున పేర్కొన్నారు. తెలంగాణలో శాంతిభద్రతలు మెరుగై ఉండటంతో రాష్ట్రానికి పెద్దపత్తున పెట్టుబడులు వస్తున్నాయని తెలిపారు. మహిళా రక్షణకు ప్రభుత్వం రాష్ట్రవ్యాప్తంగా షీ టీలను ఏర్పాటు చేసిందన్నారు. రాష్ట్ర ప్రభుత్వం పోలీసు నియామకాల్లో మహిళలకు 33 శాతం రిజర్వేషన్ కల్పించిందన్నారు. ఇటీవల ప్రభుత్వం పోలీసు శాఖలో 17 వేల ఉద్యోగాలను భర్తీ చేసి

దని తెలిపారు. ఆమనగల్గులో ఏసీపీ కార్యాలయం ఏర్పాటుకు ఆయన హామీ ఇచ్చారు. ముఖ్యమంత్రి కేసీఆర్ అమలు చేస్తున్న అభివృద్ధి, సంక్షేమ పథకాలు దేశానికి ఆదర్శంగా నిలుస్తున్నాయని తెలిపారు. ప్రభుత్వం ప్రవేశపెట్టిన సంక్షేమ పథకాలు ప్రతి ఇంటికీ చేరుతున్నాయని మంత్రి పేర్కొన్నారు. మండల కేంద్రంలో పోలీస్ స్టేషన్ భవన నిర్మాణానికి సహకరించిన ఫార్మ్యూని బటర్ ఫై సిటీ ఎండ్, చైర్మన్ శేష గిరిరావు, ఈడీ రమేష్ మంత్రి సన్మానించి జ్ఞాపికలను అందజేశారు.

### ఆధునాతన హంగులతో పోలీస్ స్టేషన్ నిర్మాణం

మండల కేంద్రంలో ఆధునాతన హంగులతో పోలీస్ స్టేషన్ భవనాన్ని నిర్మించినట్లు డీజీపీ అంజనుకుమార్ అన్నారు. శాంతిభద్రతల పరిరక్షణలో పోలీస్ వ్యవస్థ కృత నిశ్చయంతో ఉన్నదని తెలిపారు. మహిళల భద్రతకు ప్రభుత్వం మొదటి ప్రాధాన్యం ఇస్తున్నదని పేర్కొన్నారు. పోలీసులు ప్రజలతో సోదరభావంతో మెలగాలని సూచించారు. పోలీస్ స్టేషన్ కు వచ్చే ప్రతి ఒక్కరితో గౌరవంతో ఉండాలన్నారు. పోలీస్ స్టేషన్ లో అన్ని రకాల సదుపాయాలు, సౌకర్యాలు ఏర్పాటు చేసినట్లు ఆయన వివరించారు.

### పోలీసుల పనితీరు అద్భుతం

శాంతిభద్రతల పరిరక్షణలో తెలంగాణ పోలీసుల పనితీరు అద్భుతంగా ఉన్నదని నాగర్ కర్నూల్ ఎంపీ పోతుగంటి రాములు అన్నారు. కడ్రాల్ లో అన్ని హంగులతో పోలీస్ స్టేషన్ నిర్మాణం చేపట్టడం ఆనందంగా ఉన్నదని పేర్కొన్నారు. శాంతి భద్రతల పరిరక్షణకు సీఎం కేసీఆర్ పోలీస్ వ్యవస్థలో విప్లవాత్మక మార్పులు తీసుకువచ్చారన్నారు. మన పోలీస్ వ్యవస్థ అత్యంత పటిష్ఠంగా ఉండి దేశంలోనే ముందంజలో ఉన్నదని వివరించారు. హైదరాబాద్-శ్రీశైలం ప్రధాన రహదారి నాలుగు లైన్లుగా

మారుతుండటంతో రాబోయే రోజుల్లో ఈ ప్రాంతానికి మహార్షి పట్టణమందని ఎంపీ వివరించారు.

### శాంతి భద్రతలకు పెద్దపీట

ముఖ్యమంత్రి కేసీఆర్ శాంతిభద్రతలను కాపాడటానికి పెద్దపీటను వేస్తున్నారని ఎమ్మెల్యే జైపాల్ యాదవ్ అన్నారు. రాష్ట్రం ఏర్పడిన తర్వాత సీఎం కేసీఆర్ ప్రభుత్వం పోలీసు శాఖకు భారీ బడ్జెట్ను కేటాయించి మరింత బలోపేతం చేశారని తెలిపారు. తెలంగాణలో శాంతిభద్రతలు మెరుగై ఉండటంతో అన్ని వర్గాల ప్రజలు ఆనందంగా ఉన్నారని తెలిపారు. రాజధాని అతి చేరువలో ఉన్న కడ్రాల్ మండలం రానున్న రోజుల్లో అభివృద్ధిలో దూసుకుపోతున్నదని పేర్కొన్నారు. ఈ ప్రాంతంలో ఫార్మా ఏర్పాటు కానుండడంతో 5 లక్షల మందికి ఉద్యోగాలు లభించున్నాయని తెలిపారు. ఆమనగల్గు వరకు మెట్రో రైలును పొడిగించాలని, ఏసీపీ, ఆర్డీవో కార్యాలయాలు ఏర్పాటు చేయాలని సీఎంను కోరనట్లు ఎమ్మెల్యే వివరించారు. మండల కేంద్రంలో పోలీస్ స్టేషన్ నిర్మాణానికి సహకరించిన ఫార్మ్యూని బటర్ ఫై సిటీ ఎండ్ శేషగిరిరావు, ఈడీ రమేష్ కు ఎమ్మెల్యే ప్రత్యేక కృతజ్ఞతలు తెలిపారు. అనంతరం హోం మంత్రి, డీజీపీ, ఎంపీ, ఎమ్మెల్యేలను పోలీసు ఉన్నతాధికారులు సత్కరించారు. అంతకుముందు హోం శాఖ మంత్రి, డీజీపీకి పోలీసులు గౌరవ వందనం చేశారు. కార్యక్రమంలో డీసీపీ నారాయణరెడ్డి, ఏడిసీపీ రామ్ కుమార్, సీపీ రంగ స్వామి, జడ్పీటీసీ దశరథ్ నాయక్, వైస్ ఎంపీపీ ఆనంద్, సర్పంచ్ లక్ష్మీనరసింహారెడ్డి, డీసీసీపీ డైరెక్టర్ వెంకటేశ్ గుప్తా, ఎంపీటీసీ లచ్చీరాంనాయక్, ఉప సర్పంచ్ రామ కృష్ణ, రైతు బంధు సమితి మండలాధ్యక్షుడు వీరయ్య, ఏఎంసీ డైరెక్టర్ లాయక్ అలీ, తహసీల్దార్ షేక్ ముంతాజ్, సీబి వెంకటేశ్వర్లు, ఎస్బి హరిశంకర్ గౌడ్, నూతన ఎస్ హెచ్ వో శివప్రసాద్, పోలీసు సిబ్బంది పాల్గొన్నారు.